

AQTA-nın əməkdaşlıq elədiyi qurumlar

- **Estoniya Respublikasının Regional Məsələlər və Kənd Təsərrüfatı Nazirliyi (The Ministry of Regional Affairs and Agriculture of the Republic of Estonia)** ölkədə regional inkişaf, kənd təsərrüfatı, kənd yerlərinin dirçəldilməsi, torpaq idarəçiliyi, su ehtiyatlarının idarə olunması, həmçinin qida təhlükəsizliyi siyasətinin formalaşdırılması və həyata keçirilməsinə məsul olan mərkəzi icra hakimiyyəti orqanıdır. Qurum kənd təsərrüfatı siyasətinin hazırlanması, ərzaq bazarlarının tənzimlənməsi, ətraf mühitin qorunması, torpaq ehtiyatlarının səmərəli istifadəsi və kənd infrastrukturunun inkişafı kimi istiqamətlərdə fəaliyyət göstərir.
<https://www.agri.ee/en>
- **Estoniya Kənd Təsərrüfatı və Qida Şurası (Agricultural and Food Board of Estonia)** Estoniya Respublikasının Regional Məsələlər və Kənd Təsərrüfatı Nazirliyinin tabeliyində fəaliyyət göstərən icraedici qurumdur. Şura kənd təsərrüfatı, qida təhlükəsizliyi, heyvandarlıq, bitki sağlamlığı, baytarlıq nəzarəti və istehsalın monitorinqi sahələrində dövlət nəzarətini həyata keçirir. Qurumun əsas funksiyalarına qida məhsullarının təhlükəsizliyinə nəzarət, bitki və heyvan sağlamlığının qorunması, pestisidlərin və baytarlıq preparatlarının dövriyyəsinə nəzarət, həmçinin kənd təsərrüfatı məhsullarının keyfiyyətinin təmin olunması daxildir. Şura həm yerli istehsalçılarla, həm də beynəlxalq tərəfdaşlarla sıx əməkdaşlıq edərək Estoniyanın qida sektorunda etibarlılıq və keyfiyyət standartlarının qorunmasına töhfə verir.
<https://pta.agri.ee>